



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

”سرفراز خان صفہ رولوبندی نے ایک کتاب لکھی ہے: ”مقام ابی حنیفہ“

اس کتاب میں انہوں نے امام ابو حنیفہ کی تعریف و توثیق کے بارے میں بہت سے محدثین کرام کے اقوال لکھے ہیں اور کتابوں کے حوالے بھی دیے ہیں۔ کیا یہ اقوال ان محدثین کرام سے ثابت ہیں، جن کا سرفراز خان صفہ مذکور نے ذکر کیا ہے؟

کسی ڈاکٹر انوار احمد اعجاز (؟) نے سرفراز خان کے بارے میں لکھا ہے

امام اہل سنت شیخ الحدیث مولانا سرفراز خان صفہؒ کا نام نامی ملت اسلامیہ میں اپنے تحقیقی و علمی کام کی بدولت ہمیشہ زندہ رہے گا۔ آپ نے ۵۰ کے قریب کتب یادگار چھوڑی ہیں جن کا علمی و تحقیقی معیار نہایت بلند ہے۔۔۔ لیکن ”حسن الکلام“، ”تسکین الصدور“، ”اظہار العیب“، ”الکلام المفید“، ”راہ سنت“، ”شوق حدیث“، ”طائفہ منصورہ“ اور ”مقام ابی حنیفہ“ میں جس انداز سے علمی و تحقیقی اور فنی کمالات کا مظاہرہ کیا گیا ہے، اس کی بدولت ان تصنیفات نے برصغیر کے سبھی دینی مفکرین سے بے پناہ وادپائی، خاص طور پر ”مقام ابی حنیفہ“ تو ایک ایسا شاہکار ہے کہ اس کی نظیر شاید ہی پیش کی جاسکے۔“ (دوبندی رسالے: الشریعہ کا سرفراز خان صفہ (نمبر ص ۲۰۳، بمطابق جولائی تا اکتوبر ۲۰۰۹ء)

کیا درج بالا باتیں صحیح ہیں اور کیا واقعی مقام ابی حنیفہ نامی کتاب میں علمی و تحقیقی اور فنی کمالات کا مظاہرہ کیا گیا ہے؟

غیر جانبدارانہ تحقیق اور انصاف سے جواب دیں۔ جزاکم اللہ خیرا۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

الحمد للہ رب العالمین والصلوۃ والسلام علی رسولہ الامین، اما بعد

ارشاد باری تعالیٰ ہے: **وَإِذَا قُلْتُمْ فَاعْدُوا**

(اور جب تم بات کرو تو عدل (انصاف) کرو۔ (الانعام: ۱۵۲)

(نیز فرمایا: **وَلَا يَجْرُ مَسْمُوعٌ شَتَانٌ قَوْمٍ عَلَىٰ لَّا اَعْدَوْا اَعْدَاءُ قَرِيبٍ لِلْمُتَّقِينَ** کسی قوم کی دشمنی تمہیں اس پر نہ اُکالے کہ تم انصاف نہ کرو۔ (بلکہ) عدل و انصاف کرو، یہ تقویٰ کے سب سے زیادہ قریب ہے۔ (المائدہ: ۸)

اس اصول کو دل و جان سے پیش نظر رکھتے ہوئے آپ کے خط کا جواب درج ذیل ہے: جو کتابیں اپنے مصنفین سے ثابت ہیں، ان کی دو قسمیں ہیں

اول: کتاب کے مصنف نے یہ شرط لگانی ہے کہ میری کتاب کی ہر روایت اور ہر قول میرے نزدیک باسند صحیح ثابت ہے مثلاً صحیح بخاری و صحیح مسلم کی تمام مرفوع مسند متصل احادیث۔ اگر ایسی کتاب کو امت کا بالاتفاق تلقی بالقبول حاصل ہو تو اس کی روایات پر اعتماد کیا جاتا ہے اور بغیر کسی خوف کے ان روایات کا حوالہ دینا جائز ہے۔

دوم: کتاب کے مصنف نے صحیح یا ضعیف کی کوئی شرط نہیں لگائی بلکہ کسی خاص مقصد کے لیے ہر قسم کی روایات یا اقوال جمع کر کے لکھ دیے مثلاً تاریخ بغداد للخطیب البغدادی، الانتقاء لابن عبد البر، مناقب موفق الکی اور عام کتب حدیث و کتب تاریخ۔

اس قسم کی تمام کتابوں کی صرف وہی روایت قابل اعتماد ہوتی ہے، جس کتاب کا مصنف بذات خود ثقہ و صدوق یعنی قابل اعتماد ہو اور جس کی سند صاحب کتاب سے آخری قائل و فاعل یا متن تک متصل اور صحیح و حسن لذاتہ ہو۔

اگر یہ شرطیں یا ان میں سے ایک شرط مفقود ہو تو پھر ایسی کتابوں سے کوئی روایت یا قول نقل کر کے جلد اور صفحے کا حوالہ دینا بے فائدہ اور فضول ہے بلکہ مسلمانوں کو دھوکا دینا ہے جو کہ شرعاً حرام ہے۔

اس تنہید کے بعد عرض ہے کہ محمد سرفراز خان صفہؒ کو مٹگی دلو بندی نے ”مقام ابی حنیفہ“ نامی کتاب میں کتابوں کا حوالہ دے کر امام ابو حنیفہ کی تعریف و توثیق میں جو روایات لکھی ہیں، ان میں سے بہت سی روایات سنداً صحیح و ثابت نہیں بلکہ موضوع، باطل، مردود اور ضعیف ہیں۔ فی الحال ان میں سے بطور نمونہ صرف دس روایات مع تحقیق پیش خدمت ہیں:

: سر فراز خان صفدر نے لکھا ہے (۱)

حدیث اسرا نسل فرماتے تھے کہ نعمان بن ثابتؓ کیا ہی خوب مرہتے جو ہر ایسی حدیث کے حافظ تھے جس میں فقہ ہوئی تھی اور اس کی وہ خوب بحث و تمحیص کیا کرتے تھے اور اس میں فقہ کی تہ تک پہنچتے تھے۔۔۔ (بغدادی جلد ۱۳ ص ۳۳۹) (مقام ابی حنیفہ ص ۷۲، نیز دیکھئے ص ۱۱۲)

تاریخ بغداد (ج ۱ ص ۳۳۹ ت ۷۲۹) اور کتاب: اخبار ابی حنیفہ واصحابہ للضمیری (ص ۹) کی اس روایت کی سند میں ابوالعباس احمد بن محمد بن الصلت بن المغلس الحماہی المعروف بابن عطیہ راوی ہے، جس کے بارے میں (۱) امام ابن عدی رحمہ اللہ نے فرمایا:

”کان یزول المشرقینہ بغداد، رأیتہ فی سہ سبع وتسعين ومانتین۔۔۔ ومارأیت فی الکذاہین اقل حیاء منہ“

(وہ بغداد کے مشرقی محلے میں رہتا تھا، میں نے اسے ۲۹۷ ہجری) میں دیکھا۔۔۔ میں نے جھوٹے لوگوں میں اتنا بے حیا (بے شرم جھوٹا) اور کوئی نہیں دیکھا۔ (الکامل لابن عدی ج ۱ ص ۲۰۲، دوسرا نسخہ ج ۱ ص ۳۶۸، ۳۶۷)

حافظ ابن حبان نے فرمایا: ”ابوالعباس من اہل بغداد یروی عن العراقین، کان یضع الحدیث علیہم“ ابوالعباس اہل بغداد میں سے ہے، وہ عراقیوں سے روایت کرتا تھا، وہ ان پر حدیث گھڑتا تھا۔ (کتاب المجروحین (۲) ج ۱ ص ۱۵۳، دوسرا نسخہ ج ۱ ص ۱۶۸)

(امام دارقطنی نے کہا: ”یضع الحدیث“ وہ حدیث گھڑتا تھا۔ (الضعفاء والمتروکون: ۵۹، سوالات الحاکم: ۳۳، تاریخ بغداد ج ۵ ص ۳۲۳ و سندہ صحیح (۳)

(امام ابن ابی الفوارس نے کہا: ”کان یضع“ وہ (حدیثیں) گھڑتا تھا۔ (تاریخ بغداد ج ۳ ص ۲۹ ت ۱۸۹۶، و سندہ صحیح (۴)

(خطیب بغدادی نے کہا: اس نے حدیثیں بیان کیں، ان میں اکثر باطل ہیں، اس نے انہیں گھڑا تھا۔ (تاریخ بغداد ج ۴ ص ۲۰۷) (۵)

حافظ ابن الجوزی نے احمد بن الصلت کو حدیث کا پھر قرار دیا۔ (۶)

(دیکھئے کتاب الموضوعات (ج ۳ ص ۱۱۸، دوسرا نسخہ ج ۳ ص ۳۳۱ ج ۱ ص ۱۵۸)

حاکم نیشاپوری نے کہا: ”روی عن القسطنی ومسدود اسماعیل بن ابی اویس وبشر بن الولید احادیث وضعها، وقد وضع المتون ایضاً کذبہ فی لقی ہولاء“ اس نے قسطنی، مسدود، اسماعیل بن ابی اویس اور بشر بن الولید سے حدیث (۷) (بیان کیں جنہیں اس نے گھڑا تھا، اس نے ان سے ملاقات کے محوٹ کے علاوہ روایتوں کے متن بھی بنائے۔۔۔ (الدخل الی الصحیح ص ۱۲۱ ت ۱۹)

(ابو نعیم اصبہانی نے کہا: وہ ابن ابی اویس، قسطنی اور ایسے شیوخ سے مشہور اور منکر روایتیں بیان کرتا تھا جن سے اس کی ملاقات نہیں ہوئی تھی، وہ ”لاشیء“ کو بیخیز نہیں ہے۔ (کتاب الضعفاء لابن نعیم ص ۶۵ ت ۳۱) (۸)

(احمد بن الصلت کے بارے میں حافظ ذہبی نے کہا: ”کان یضع الحدیث“ وہ حدیث گھڑتا تھا۔ (المغنی فی الضعفاء ج ۱ ص ۸۹ ت ۴۲۶) (۹)

(اور کہا: ”وضاع“ وہ حدیثیں گھڑنے والا تھا۔ (دیوان الضعفاء للذہبی ص ۲۹ ج ۱ ت ۵۰)

(ذہبی نے مزید کہا: ”کذاب وضاع“ لے وہ جھوٹا، حدیثیں گھڑنے والا ہے۔ الخ (میزان الاعتدال ۱ ص ۱۴۰)

(حافظ ابن کثیر الدمشقی نے احمد بن الصلت کے بارے میں کہا: ”احد الوضاعین للاحادیث“ وہ حدیث گھڑنے والوں میں سے ایک تھا۔ (البدایہ والنباہ ج ۱ ص ۲۷۴ وفيات ۳۰۸ھ (۱۰)

دس علماء کی ان گواہیوں سے معلوم ہوا کہ ابن الصلت الحماہی کذاب اور وضاع تھا۔

اس کذاب وضاع کی روایت کو بطور حجت پیش کر کے سر فراز خان (صاحب) نے علمی و تحقیقی اور فنی کمال کا مظاہرہ نہیں کیا بلکہ کذب بیانی کو فروغ دینے کی کوشش کی ہے۔

ثابت ہوا کہ انوار احمد اعجاز (؟) نے مذکورہ عبارت میں غلط بیانی سے کام لیا ہے اور اس کا یہ کہنا کہ ”برصغیر کے سبھی دینی مشکرمین سے بے پناہ وادپائی“ بالکل جھوٹ اور افتراء ہے۔

اس کذاب اور وضاع (احمد بن الصلت الحماہی) پر دوسرے علماء نے بھی جرح کی ہے اور ابن ابی نعیم سے ابن الصلت (مذکور) کی توثیق و تعریف قطعاً ثابت نہیں ہے۔ نیز دیکھئے التتکیل بما فی تانیب الکوثری من الاباطیل (۱ ص ۱۷۰-۱۷۳ ت ۳۳)

: سر فراز خان صفدر نے لکھا (۲)

عبداللہ بن ادریس ایک موقع پر امام ابو حنیفہؒ کی آمد پر ان کی تعظیم کے لیے کھڑے ہو گئے، اس پر ان کے کچھ رفقاء نے جن میں امام ابو بکر بن عیاشؒ بھی تھے معترض ہوئے کہ آپ اس شخص کے لیے کیوں کھڑے ہوئے ہیں؟ انہوں نے فرمایا کہ ابو حنیفہؒ کا پایہ علم میں بہت بلند ہے اگر میں ان کے علم کے لیے نہ کھڑا ہوتا تو ان کی عمر کے لحاظ سے کھڑا ہوتا اور اگر عمر کا لحاظ بھی نہ کرتا تو قسماً لفظہ (ان کی فقہ کے لیے کھڑا ہوتا)۔ اگر فقہ کے لیے بھی نہ کھڑا ہوتا تو ان کے زہد کے لیے کھڑا ہوتا۔ (تاریخ بغداد جلد ۱ ص ۳۳۱) (مقام ابی حنیفہ ص ۷۵)

اس روایت میں ایک راوی ابوالعباس احمد بن محمد بن سعید الہمدانی المعروف بابن عقدہ ہے، جس کے بارے میں امام دارقطنی نے فرمایا: ”وہ گند آدمی تھا“ آپ اس کے رافضی ہونے کی طرف اشارہ کرتے تھے۔ (دیکھئے تاریخ بغداد ۵۲، لسان المیزان ۱ ص ۲۶۳، ۸۱۷، اور میری کتاب: علمی مقالات ج ۱ ص ۷۷)

(امام دارقطنی نے مزید فرمایا: وہ منکر روایتیں کثرت سے بیان کرتا ہے۔ (تاریخ بغداد ۵: ۲۲۵ وسندہ صحیح)

ابو عمر محمد بن العباس بن محمد بن زکریا البغدادی المعروف بابن جویہ نے فرمایا: ابن عقده جامعہ برہنا (بغداد) میں رسول اللہ صلی اللہ علیہ وسلم کے صحابہ یا (سیدنا) ابو بکر اور (سیدنا) عمر (رضی اللہ عنہما) کی برائیاں اور سب و شتم (لکھواتھا تھا، میں نے جب یہ دیکھا تو اس کی حدیث کو ترک کر دیا اور اس کے بعد میں اس سے کوئی چیز بھی روایت نہیں کرتا ہوں۔ (سوالات حمزہ السہمی: ۱۶۶، وسندہ صحیح)

محمد بن الحسین بن مکرّم البغدادی البصری نے ایک سچا واقعہ بیان کیا، جس سے ثابت ہوتا ہے کہ ابن عقده نے عثمان بن سعید البرمری رحمہ اللہ کے بیٹے کے گھر سے کتابیں چرائی تھیں۔ (دیکھئے الکامل فی الضعفاء لابن عدی ۱: ۲۰۹ وسندہ صحیح، علمی مقالات ج ۱ ص ۴۸)

یعنی ابن عقده چور تھا۔

ابن عقده کا استاد ابو محمد عبداللہ بن ابراہیم بن قتیہ الانصاری الکوفی مجہول الحال ہے، میرے علم کے مطابق کسی سے اس کی توثیق ثابت نہیں۔

(اس کے مجر ذکر کے لیے دیکھئے غایۃ النہایہ لابن الاثیر (۱: ۲۰۳ ت ۱۶۱)

اس روایت کی سند میں ابراہیم بن البصری نامعلوم ہے۔ اگر اس سے مراد ابراہیم بن النضر ہے تو وہ بھی مجہول ہے جیسا کہ آگے آ رہا ہے۔ ان شاء اللہ

:اسماعیل بن حماد نام کے دو آدمی تھے

اسماعیل بن حماد بن ابی سلیمان (۱)

دوسرا اسماعیل بن حماد بن ابی حنیفہ النقیہ۔ (۲)

ثانی الذکر کو معتدل امام بن عدی نے ضعیف راویوں میں شمار کیا ہے۔

(دیکھئے الکامل لابن عدی (۱: ۳۰۸، دوسرا نسخہ ۱: ۵۰۹۔ ۵۱۰)

اسے حافظ ابن الجوزی (الضعفاء والمتروکین ۱: ۱۱۰) اور حافظ ذہبی (دلیوان الضعفاء ۱: ۸۳ ت ۳۹۲) دونوں نے اسے ضعیف (ضعیف راویوں) میں درج کیا۔ حافظ ابن حجر نے بطور جزم امام مطین سے نقل کیا کہ وہ (اسماعیل بن حماد بن ابی حنیفہ) قرآن کو مخلوق سمجھتا تھا اور کہتا تھا، یہ میرا دین ہے، میرے باپ اور میرے دادا کا دین ہے۔

(امام مطین یا حافظ ابن حجر نے کہا: اس نے دونوں (باپ اور دادا) پر جھوٹ بولا ہے۔ (لسان المیزان ج ۱ ص ۳۹۹، دوسرا نسخہ ج ۱ ص ۶۱۸)

:اخبار ابی حنیفہ اللیسری (ص ۴۳) میں اس روایت کی ایک اور سند ہے، جس کا جائزہ درج ذیل ہے

:اس کا پہلا راوی ابو القاسم عبداللہ بن محمد (بن عبداللہ بن ابراہیم بن عبید) المعدل (البیہڑی الکلوانی الشاہد) کذاب تھا۔ محدث ازہری نے اس کے بارے میں کہا

(ولیفض الحديث" اور وہ حدیث گھڑتا تھا۔ (تاریخ بغداد ج ۱ ص ۱۳۷ ت ۵۲۷)

(تفصیل کے لیے دیکھئے میزان الاعتدال (۲: ۳۹۷) اور لسان المیزان (۳: ۳۵۰۔ ۳۵۱، دوسرا نسخہ ۲: ۱۳۳۔ ۱۳۴)

(امام دارقطنی وغیرہ محدثین بغداد نے اسے احادیث اور سندیں گھڑنے والا قرار دیا۔ (دیکھئے سوالات حمزہ السہمی: ۲۲۹)

عبد الصمد بن عبید اللہ الدلال اور عبداللہ بن ابراہیم بن قتیہ دونوں کی توثیق نامعلوم ہے۔

ابراہیم بن النضر نامعلوم ہے اور اسماعیل بن حماد غیر متعین ہے جیسا کہ سابقہ روایت کی تحقیق میں گزر چکا ہے۔

خلاصہ یہ کہ یہ روایت بھی موضوع ہے۔

(تنبیہ: امام عبداللہ بن دریس سے ان موضوع روایات کے برعکس امام ابو حنیفہ پر جرح ثابت ہے۔ دیکھئے کتاب الضعفاء الکبیر للعقلمی (۳: ۲۳۰ وسندہ صحیح) اور تاریخ بغداد (ج ۱ ص ۳۹۳ وسندہ صحیح)

:سرفراز خان صفدر نے لکھا ہے (۳)

:ابو مسلم المستملی نے امام ابو خالد یزید بن ہارون سے دریافت کیا کہ آپ کی ابو حنیفہ اور ان کی کتابیں دیکھنے کے بارے میں کیا رائے ہے؟ انہوں نے فرمایا کہ

(اگر تم فہد حاصل کرنا چاہتے ہو تو ان کی کتابوں کو ضرور دیکھو کیونکہ میں نے فہد میں سے کسی ایک کو بھی ایسا نہیں پایا جو ان کے قول کو دیکھنا ناپسند کرتا ہو۔" (مقام ابی حنیفہ ص ۷۶ بحوالہ تاریخ بغداد ج ۱ ص ۳۲۲)

اس روایت میں احمد بن محمد بن الصلت الحمانی کذاب ہے۔ دیکھئے روایت نمبر ۱

عبداللہ بن محمد الحلوانی بھی کذاب ہے۔ دیکھئے روایت نمبر ۲

یعنی یہ روایت موضوع ہے۔

تنبیہ: امام یزید بن ہارون رحمہ اللہ نے فرمایا: ”اورکت الناس فماریت احدا عقل ولا افضل ولا اورع من ابی حنیفہ“ میں نے لوگوں کو دیکھا تو ابو حنیفہ سے زیادہ عقلمند، افضل اور زیادہ پرہیزگار دوسرا کوئی نہیں دیکھا۔ (تاریخ بغداد ۱۳۷ ص ۳۶۲ وسندہ صحیح، الاسانید الصیحہ فی اخبار الامام ابی حنیفہ قلمی ص ۴۳)

معلوم ہوا کہ امام یزید بن ہارون سے امام ابو حنیفہ کی تعریف ثابت ہے لیکن صریح توثیق ثابت نہیں۔ واللہ اعلم۔

:سرفراز خان صفدر نے کہا (۴)

امام عبداللہ بن المبارک کے سامنے کسی شخص نے امام ابو حنیفہ کی شان میں گستاخی کی تو وہ شیر بہر کی طرح گرجتی ہوئی آواز میں فرمانے لگے دیک۔ تعجب ہے تجھ پر تو اس شخص کی شان میں گستاخی کر رہا ہے جس نے پینتالیس (سال پانچ نمازیں ایک وضو سے پڑھی ہیں اور جورات کو پورا قرآن کریم دور کتوں میں ختم کرتا رہا ہے۔ (بغداد ص ۳۵۵ ج ۱۳ و مناقب موفق ص ۲۳۶ ج ۱ و تبيين الصيغہ ص ۳۵)) (مقام ابی حنیفہ ص ۸۰، ۷۹)

مناقب موفق میں یہ روایت خطیب بغدادی کی سند و متن سے مذکور ہے اور تبیین الصیغہ للسیوطی (ص ۱۱۳) میں بغیر سند اور بغیر حوالے کے لکھی ہوئی ہے لہذا تبیین کا حوالہ مردود ہے۔

تاریخ بغداد اور اخبار ابی حنیفہ واصحابہ للصری (ص ۷۷) کی اس روایت کے درج ذیل راویوں کی توثیق نامعلوم ہے

(منصور بن ہاشم (مجمول (۱)

(احمد بن ابراہیم (غیر متعین (۲)

(محمد بن سہل بن منصور المروزی (نامعلوم (۳)

معلوم ہوا کہ یہ روایت ان مجمل راویوں کی وجہ سے موضوع ہے۔

تنبیہ: امام عبداللہ بن المبارک رحمہ اللہ نے کہا: ”روایت افہ الناس۔ واما افہ الناس فابو حنیفہ“ اور میں نے لوگوں میں سب سے بڑا فقیہ دیکھا۔۔۔ لوگوں میں سب سے بڑے فقیہ ابو حنیفہ ہیں۔ (تاریخ بغداد ۱۳۷ ص ۳۲۲-۳۲۳ وسندہ صحیح)

(ابن المبارک نے مزید کہا: جب سفیان (ثوری) اور ابو حنیفہ (کسی مسئلے پر) جمع ہو جائیں تو ان کے مقابلے میں فتویٰ دینے کے لیے کوئی شخص کھڑا ہو سکتا ہے؟ (تاریخ بغداد ۱۳۷ ص ۳۲۳ وسندہ صحیح)

(اور فرمایا: جب یہ دونوں یعنی ثوری اور ابو حنیفہ کسی چیز پر جمع ہو جائیں تو وہ چیز قوی ہے۔ (تاریخ بغداد ۱۳۷ ص ۳۲۳، الانتقاء ص ۱۳۲، وسندہ صحیح)

(امام ابن المبارک نے کہا: اگر کسی کے لیے رائے سے بات کرنا مناسب ہو تو وہ ابو حنیفہ کے لیے مناسب تھا کہ وہ رائے سے کہیں۔ (تاریخ بغداد ۱۳۷ ص ۳۲۳ وسندہ صحیح)

ان تعریفی روایات میں صریح توثیق کا کوئی ذکر نہیں ہے اور دوسرے یہ کہ یہ تمام روایات دوسری صحیح روایات کی رو سے منسوخ ہیں۔

ثقف و صدوق ابراہیم بن شماس فرماتے تھے: ابن المبارک نے اپنی وفات سے تھوڑے دن پہلے ابو حنیفہ کی حدیث کو کاٹ دیا تھا۔ (معروض العلل والرجال لعبداللہ بن احمد بن حنبل ۲ ص ۱۳۳ ات ۱۷۹، وسندہ صحیح) نیز دیکھئے الاسانید الصیحہ (قلمی ص ۲۱۰-۲۱۹) الکامل لابن عدی (۴ ص ۲۴۴ وسندہ صحیح) کتاب السیۃ لعبداللہ بن احمد بن حنبل (۳۶ ص ۳۶۱ وسندہ صحیح) کتاب الثقات (لابن حبان (۸ ص ۶۹-۷۰ وسندہ صحیح)

نعمان بن ثابت پر امام عبداللہ بن المبارک کی صحیح وثابت جرح کے لیے دیکھئے الاسانید الصیحہ (قلمی ص ۲۱۰-۲۱۹) الکامل لابن عدی (۴ ص ۲۴۴ وسندہ صحیح) کتاب السیۃ لعبداللہ بن احمد بن حنبل (۳۶ ص ۳۶۱ وسندہ صحیح) کتاب الثقات (لابن حبان (۸ ص ۶۹-۷۰ وسندہ صحیح)

:سرفراز خان صفدر نے لکھا (۵)

(نضر بن شمیم فرماتے ہیں کہ لوگ فہ سے غافل اور بے خبر و خفتہ تھے۔ ابو حنیفہ نے ان کو جگایا ہے۔۔۔ (بغداد ص ۱۳۷ ص ۳۴۵)) (مقام ابی حنیفہ ص ۸۱)

اس روایت میں احمد بن الصلت الحمانی کذاب ہے۔ دیکھئے یہی مضمون روایت نمبر ۱

:سرفراز خان صفدر نے لکھا ہے (۶)

محمد بن بشیر کا بیان ہے کہ میں امام سفیان ثوری اور امام ابو حنیفہ کے پاس آتا جاتا رہتا تھا۔ تو جب میں سفیان کے پاس حاضر ہوتا تو وہ فرماتے۔ تم کہاں سے آئے ہو؟ میں کہتا کہ ابو حنیفہ کے پاس سے آیا ہوں تو وہ فرماتے۔ (کہ :- :- :-) واقعی تم تو زمین کے فقیہ تر انسان کے پاس سے آئے ہو۔۔۔ (بغداد ص ۲۳۲ ج ۱۳)) (مقام ابی حنیفہ ص ۸۰)

اس روایت میں عمر بن شہاب العبدی راوی ہے جس کے حالات کسی کتاب میں نہیں ملے اور نہ کسی سے اس کی توثیق ثابت ہے لہذا یہ مجمل ہے۔

خلاصہ یہ کہ یہ روایت عمر بن شہاب کے مجہول ہونے کی وجہ سے موضوع ہے اور امام سفیان ثوری رحمہ اللہ سے جرح کی متواتر روایات کے مقابلے میں ہونے کی وجہ سے منکرومر دود ہے۔

امام سفیان ثوری کی امام ابو حنیفہ پر جرح کی روایات کے لیے دیکھئے: معرفۃ العلل والرجال (۲/ ۲۲۵ رقم ۱۶۲، وسندہ صحیح) تاریخ ابنی زریعۃ الدمشقی (۱۳۳۶، وسندہ حسن) طبقات المحمّدین باصبان (۲/ ۱۱۰، مخطوط ۱۱۰، وسندہ حسن) اور کتاب السنۃ لعبد اللہ بن احمد (۱۹۵ ح ۲۷۸، وسندہ حسن)

: سرفراز خان صفدر نے کہا (۷)

: امام صدرالائمہ کئی اپنی سند کے ساتھ امام زفر سے روایت کرتے ہیں کہ

بڑے بڑے محدثین مثلاً زکریا ابن ابی زائدہ، عبد الملک بن ابی سلیمان، لیث بن ابی سلیم، مطرف بن طریف اور حصین بن عبد الرحمن وغیرہ امام ابو حنیفہ کے پاس آتے جاتے رہتے تھے اور ایسے (دقیق) مسائل ان سے دریافت (کرتے تھے جو ان کو درپیش ہوتے تھے اور جس حدیث کے بارے میں ان کو اشتباہ ہوتا ہے اس کے متعلق بھی وہ ان سے سوال کرتے تھے۔ (مناقب موفق ج ۲ ص ۱۳۹) (مقام ابی حنیفہ ص ۱۱۳)

: عرض ہے کہ صدرالائمہ موفق کی معتزلی اور رافضی تھا۔ کردری حنفی نے کہا

(وذكر صدرالائمة الكلي اخطب الخطباء النجاشي المعتزلي القائل بتفضيل علي على كل الصحابة يعني موفق كى معتزلي تھا، وہ تمام صحابہ پر علی (رضی اللہ عنہ) کی فضیلت کا قائل تھا۔ (مناقب الكردی ج ۱ ص ۸۸)

(موفق رافضی معتزلی نے یہ روایت ابو محمد الحارثی (عبد اللہ بن محمد بن یعقوب النجاشی) سے نقل کی۔ دیکھئے مناقب الموفق (ج ۲ ص ۱۳۸)

(ابو محمد الحارثی کے بارے میں ابوالاحد الحافظ وغیرہ نے بتایا کہ وہ حدیث بناتا تھا۔ (کتاب القراءة للیستی ص ۱۵۳، دوسرا نسخہ ص ۷۸، ح ۲۸۸، وسندہ صحیح)

(نیز دیکھئے لسان المیزان (۳/ ۳۳۸-۳۳۹) اور میری کتاب: نور العینین (ص ۳۳)

حارثی کا مزمعوم استاد اسماعیل بن بشر مجہول ہے۔

معلوم ہوا کہ یہ روایت بھی موضوع ہے۔

: سرفراز خان نے لکھا ہے (۸)

: چنانچہ امام صدرالائمہ کئی، امام حسن بن زیاد کے حوالے سے نقل کرتے ہیں کہ

(امام ابو حنیفہ نے چار ہزار حدیثیں روایت کی ہیں۔ دو ہزار صرف حماد کے طریق سے اور دو ہزار باقی شیوخ سے۔ (مناقب موفق ج ۱ ص ۹۶) (مقام ابی حنیفہ ص ۱۱۶)

: یہ روایت تین وجہ سے موضوع ہے

اول: آل تقلید کا صدرالائمہ رافضی اور معتزلی تھا۔ دیکھئے روایت نمبر ۷

دوم: موفق رافضی و معتزلی اور حسن بن زیاد اللؤلؤی کے درمیان سند غائب ہے۔ اس رافضی کی پیدائش سے پہلے حسن بن زیاد مر گیا تھا لہذا اس روایت کی سند کہاں ہے؟

(سوم: حسن بن زیاد مشہور کذاب تھا۔ امام یحییٰ بن معین رحمہ اللہ نے فرمایا: اور حسن اللؤلؤی کذاب ہے۔ (تاریخ ابن معین، روایۃ الدوری: ۱، ۶۵، میری کتاب: علمی مقالات ج ۲ ص ۳۴)

(عبد الغفار دیوبندی (کذاب) نے لکھا ہے: "سید الحفاظ یحییٰ بن معین الحنفی المقلد" (دیوبندی رسالہ: قافلہ حق ج ۳ شمارہ ۴ ص ۱۹)

(امام یحییٰ بن معین نہ تو حنفی تھے اور نہ مقلد بلکہ ان کے بارے میں حاکم نیشاپوری نے کہا: اہل حدیث کے امام (المستدرک ج ۱ ص ۱۹۸، ح ۷۰، علمی مقالات ج ۱ ص ۱۶۳ فقرہ ۱۳)

نیز دیکھئے (ایک سوال کے جواب میں) میرا مضمون: امام یحییٰ بن معین اور توثیق ابی حنیفہ؟ حسن بن زیاد کے بارے میں امام نسائی نے فرمایا: "کذاب بیہوش" (الطبقات للنسائی آخر کتاب الضعفاء ص ۲۶۶، دوسرا نسخہ ص ۳۱۰)

(یعقوب بن سفیان الفارسی نے کہا: "الحسن اللؤلؤی کذاب" (کتاب المعرفۃ والتاریخ ۳/ ۵۶)

امام یزید بن ہارون (بخسین سرفراز خان صفدر نے الحافظ القدودہ اور شیخ الاسلام کہا ہے۔ دیکھئے مقام ابی حنیفہ ص ۷۶) نے حسن بن زیاد کے بارے میں فرمایا: کیا وہ مسلمان ہے؟ (الضعفاء للعسقلانی ج ۱ ص ۲۲، وسندہ صحیح، انبار الفتاۃ لابن حیان ۳/ ۸۹، وسندہ صحیح، علمی مقالات ج ۲ ص ۳۴) یہ شخص امام سے پہلے سر اٹھاتا تھا اور امام سے پہلے سجدہ کرتا تھا، نیز ایک دفعہ نماز کے دوران میں سجدے میں ایک لڑکے کا بوسہ لے لیا اور اس حرکت کو ایک سچے امام نے دیکھا تھا۔

ایسے گندے کذاب کی روایت سے سرفراز خان کو مگنی نے استدلال کر کے اپنے بارے میں یہ ثابت کر دیا ہے کہ علم و تحقیق اور انصاف سے یہ شخص (سرفراز خان) بہت دور اور ترویج اکاذیب میں بہت مصروف تھا۔

: سرفراز خان صفدر نے لکھا ہے (۹)

(امام وب زکریاؒ بن معین سے دریافت کیا گیا کہ :- کیا امام ابو حنیفہؒ حدی میں سچے تھے؟ انہوں نے فرمایا کہ ہاں سچے تھے۔ (جامع بیان العلم ج ۲ ص ۱۴۹) (مقام ابی حنیفہ ص ۱۲۸)

جامع بیان العلم و فضلہ لبن عبدالبر میں یہ روایت محمد بن الحسن الازدی الموصلی الحافظ کے حوالے سے موجود ہے۔ اس ازدی کے بارے میں امام ابو بکر البرقانی نے اشارہ کیا کہ وہ ضعیف تھا۔ خطیب بغدادی نے کہا: اس کی (حدیث میں غرائب اور منکر روایتیں ہیں، وہ حافظ تھا۔۔۔) (تاریخ بغداد ج ۲ ص ۲۴۳ ت ۴۰۹)

(حافظ ذہبی نے اسے ضعیف راویوں میں ذکر کیا اور کہا: وہ منکر روایتیں اور غرائب بیان کرنے والا تھا، برقانی نے اسے ضعیف قرار دیا ہے۔ (دیوان الضعفاء والمتروکین ۲ ص ۲۹۲ ت ۳۶۲)

(حافظ ابن حجر نے کہا: اور ازدی ضعیف ہے۔۔۔ الخ) (بدی الساری ص ۳۸۶ ترجمہ احمد بن شیبہ)

(نیز دیکھئے مضمون: امام یحییٰ بن معین اور توثیق ابی حنیفہ؟ (ص ۱)

یہ شخص امام ابن معین کی وفات (۲۳۳ھ) کے ۱۴۱ سال بعد ۳۷۴ھ میں فوت ہوا۔

ازدی مذکور نے امام ابن معین تک کوئی سند بیان نہیں کی لہذا یہ بے سند و مجروح روایت موضوع ہے۔

: سر فراز خان نے کہا (۱۰)

: حضرت روح بن عبادہؒ فرماتے ہیں کہ میں ۵۰ھ میں مشہور محدث ابن خریجؒ کے پاس تھا کہ اچانک حضرت امام ابو حنیفہؒ کی وفات کی خبر آگئی۔ ابن خریجؒ نے اٹھ کھڑے ہو کر صدمہ کے ساتھ یہ فرمایا کہ

(امی علم ذهب۔ (بغدادی ۱۳ ص ۳۳۸) کہتا با علم رخصت ہو گیا ہے۔ (مقام ابی حنیفہ ص ۴۰، ۴۱)

اس روایت کا ایک راوی ابو محمد عبداللہ بن جابر بن عبداللہ الطرسوسی البرزازی ہے، جس کے بارے میں الواحد الحاکم نے کہا: ”ذهب الحديث۔۔۔ منكر الحديث“ وہ حدیث میں گیا گزرا ہے۔۔۔ وہ منکر حدیثیں بیان کرتا تھا۔ (تاریخ دمشق لابن عساکر ۲۹ ص ۱۵۹۔ ۱۶۰)

سیوطی نے عبداللہ بن جابر کی ایک روایت کو اللالی المصنوعہ فی الاحادیث الموضوعہ (۱ ص ۴۱) میں ذکر کیا ہے۔

اس طرسوسی کی توثیق نامعلوم ہے۔ اس کا شاگرد ابو الحسن احمد بن جعفر بن حمدان الطرسوسی ہے جس کی توثیق کہیں نہیں ملی یعنی وہ بھی مہجول تھا۔

خلاصہ یہ کہ یہ روایت موضوع ہے۔

یہ دس مثالیں بطور نمونہ اور تعارف پیش کی گئی ہیں ورنہ سر فراز خان کی اس کتاب اور دیگر کتابوں میں موضوع، ضعیف اور مردود روایات کثرت سے ہیں۔

(ابن الندیم) (محمد بن اسحاق بن محمد بن اسحاق بن الندیم الوراق) نام کا ایک رافضی معتزلی تھا۔ دیکھئے لسان المیزان (۵ ص ۴۲)، دوسرا نسخہ ۵ ص ۴۰،

(حافظ ابن حجر نے کہا: وہ غیر موثق ہے یعنی ثقہ نہیں ہے۔ (ایضاً ص ۴۲)

پھر انھوں نے ابن الندیم کے مضمری (جھوٹے) ہونے کا ثبوت پیش کیا۔

(دیکھئے لسان المیزان (ج ۵ ص ۴۳، ۴۴)

(حافظ ذہبی نے کہا: ”الشیعی المعتزلی“ (تاریخ الاسلام ج ۲ ص ۳۹۸)

(یا قوت الحموی نے کہا: ”وكان شیعياً معتزلیاً“ وہ شیعہ معتزلی تھا۔ (مغنی الاذواء ج ۸ ص ۱۸، ۱۹ ت ۶)

(صلاح الدین خلیل بن ایبک الصفدی نے کہا: وہ شیعہ معتزلی تھا۔ (الوائی بالوفیات ج ۲ ص ۱۳۹ ت ۵۶۹)

اس شیعہ معتزلی رافضی کی توثیق کسی قابل اعتماد محدث سے ثابت نہیں ہے مگر سر فراز خان صفدر نے بار بار اس کے اقوال سے استدلال کیا۔ (دیکھئے مقام ابی حنیفہ ص ۸۲، ۱۰۸) اور کہا: ”مشہور قدیم اور ثقہ مورخ امام (الوافرج محمد بن اسحاق بن ندیم۔۔۔) (الکلام المفید فی اثبات التقیید ص ۲۳۳)

!سبحان اللہ! دیوبندیوں کو رافضی معتزلی امام اور پھر اس پر سہاگہ یہ کہ ثقہ بھی (!؟) مبارک ہو

اسی ایک حوالے سے صاف ظاہر ہے کہ آل دیوبند کا اوڑھنا پچھونا کذب و افتراء اور تمسک برابریا ہے۔

سرفراز خان صفدر نے اس کتاب اور دوسری کتابوں میں ضعیف اور غیر ثابت اقوال و روایات سے کثرت کے ساتھ استدلال کیا ہے۔

اس سے ثابت ہوا کہ سرفراز خان صفدر کی کتابوں میں علمی و تحقیقی اور فنی کمالات کا کوئی مظاہر نہیں کیا گیا بلکہ جھوٹی روایات اور غیر ثابت اقوال پھیلانے کا بہت بڑا مظاہرہ کیا گیا ہے لہذا عام مسلمانوں کو چاہیے کہ ایسے لوگوں

سے بچ کر رہیں اور اپنی آخرت خراب نہ کریں۔

هَذَا مَا عِنْدِي وَاللَّهُ أَعْلَمُ بِالصَّوَابِ

(فتاویٰ علمیہ) توضیح الاحکام

ج 2 ص 375

محدث فتویٰ

